



Kunsill Lokali – ISLA – Local Council

MINUTI

Laqgħa tal-Kunsill Lokali Isla

Laqgħa Nru. 16

Data: It-Tlieta, 5 ta' April 2016

Hin: 17:00

Post: 2/4, Triq San Guzepp, Isla

Preżenti: Giuseppe Casha	-	<i>Sindku</i>
Clive Pulis	-	<i>Viċi Sindku</i>
Malcolm Gatt	-	<i>Kunsillier</i>
Christopher Cocker	-	<i>Kunsillier</i>
Anthony Bonavia	-	<i>Kunsillier</i>
Duncan Hall	—	<i>Aġent Segretarju Eżekuttiv</i>

Skuzati: /

Assenti: /

AĠENDA

1. Qari u approvazzjoni ta' Minuti
2. Arisings mill-Minuti
3. Kommunikazzjoni mis-Sindku
4. Mistoqsijiet lis-Sindku
5. Korrispondenza
6. Materji u rapporti minn kumitati/Sotto-Kumitati
7. Rapporti minn Uffiċjali u membri tal-Kunsill Lokali
8. Rapporti Finanzjarji
9. Sejthiet għall-offerti/kwotazzjonijiet
10. Jum l-Isla 2016
11. Approvazzjoni ta' hlasijiet
12. Approvazzjoni ta' petty cash
13. Approvazzjoni ta' works orders
14. Mozzjonijiet
15. Aktivitajiet
16. Materji oħra
17. Aggornament tal-laqgħa

Minuti –Seduta numru 16

2/4, Triq San Guzepp, Isla, Malta.

☎ :21662424, 27013004

@ :www.isla.lc@gov.mt

🌐 www.lc.gov.mt/www.isla/c.com

1.	Qari u approvazzjoni tal-Minuti		<i>Approvazzjoni ta' minuti</i>
	Kopja tal-Minuti tas-Seduti precedenti, seduta numru 14 u seduta numru 15 kienu tqassmu lill-Kunsilliera qabel il-laqgħa u għaldaqstant il-Minuti ittiehdu bħala moqrija.		
	1.1	Wara konsiderazzjoni fuq mozzjoni tas-Sur Anthony Bonavia issekondata mis-Sa. Malcolm Gatt, il-minuti ta' seduta 14 ġew approvati b'votazzjoni unanima.	
	1.2	Is-Sindku u s-Segretarju Eżekuttiv iffirmaw il-Minuti bħala dokument korrett.	
	1.3	Wara konsiderazzjoni fuq mozzjoni tas-Sur Giuseppe Casha issekondat mis-Sur Clive Pulis, il-minuti ta' seduta 15 ġew unanimament approvati.	
	1.4	Is-Sindku u s-Segretarju Eżekuttiv iffirmaw il-Minuti bħala dokument korrett.	
2.	Punti mqajma mill-Minuti		
	2.1	Is-Sur Christopher Cocker qal illi b'konnessjoni ma' minuta 14/05/18, fl-opinjoni tiegħu, il-Kunsill Lokali kellu jitlob illi qabel ma jitwāħhal l-imsemmi bust u eventwalment issir iċ-ċerimonja tal-kxif, il-Kunsill Lokali kellu jingħata l-fakulta illi jara u jevalwa l-monument imsemmi. Wara diskussjoni qasira, kien hemm qbil fost il-Kunsilliera preżenti illi l-Kunsill Lokali kellu jimxi fuq il-proposta tas-Sur Cocker.	<i>Bust ta' Charles Clews</i>
3.	Komunikazzjoni mis-Sindku		
	3.1	Is-Sindku informa lill-Kunsill Lokali illi flimkien mal-Aġent Segretarju Eżekuttiv kien iltaq' mas-Sur Joe Attard minn Green MT bil-ghan illi jiddiskuti offerta li Green MT kienet issottomettiet b'konnessjoni mal-ġbir ta' skart riċiklabbli mil-lokalita'. Is-Sur Casha zied jgħid illi min-naha tagħha Green MT kienet aċċettat il-modifiki li kien ippropona l-Kunsill Lokali u kien intlehaq qbil rigward tqassim ta' boroz grizi lir-residenti, bring-in-sites u gbir ta' hgieg mil-lokalita'. Wara li ġew elenkati l-modifiki għall-proposta ta' Green MT, fuq proposta tas-Sur Antony Bonavia, ssekondat mis-Sindku u li għaddiet b'votazzjoni unanima, il-Kunsill Lokali qabel illi għandu jsir kuntratt ma' Green MT għall-ġbir ta' skart riċiklabbli mil-lokalita'.	<i>Green MT</i>
	3.2	Is-Sindku informa lill-Kunsilliera preżenti illi flimkien mal-Aġent Segretarju Eżekuttiv kien iltaq' mal-Kummissarju għas-Simplifikazzjoni u tnaqqis ta' burokrazija. Is-Sur Casha zied jgħid illi waqt l-istess laqgħa kien ġie diskuss xogħol li kien qiegħed isir mill-Gvern Ċentrali sabiex titnaqqas il-burokrazija. Fl-istess waqt, il-Kunsill Lokali ġie mistieden jagħmel kuntatt mal-	<i>Laqgħa mal-Kummissarju għas-simplifikazzjoni u tnaqqis ta' burokrazija</i>

		imsemmi dipartiment f'każ illi jkun jinhtieg xi ghajnuna. Waqt l-istes laqgħa issemmet b'mod partikolari ghajnuna li jfittxu residenti mingħand dipartimenti tal-Gvern.	
	3.3	Is-Sindku informa lill-Kunsilliera prezenti illi rigward il-latrini pubblici fil-ġnien tal-Gardjola, kien intlehaq qbil illi l-haddiema tal-Gvern Ċentrali kienu ser jiehdu hsieb ix-xogħolijiet relatati mad-dawl, ilma u drenagg, madum tal-art u tal-ħitan u aliminium. Min-naha tiegħu, il-Kunsill Lokali kien ser jiehu hsieb ix-xogħolijiet relatati mal-aperturi. Is-Sur Casha zied jghid illi fir-rigward, il-Kunsill Lokali kien għamel kuntatt maħ kuntrattur privat sabiex isiru x-xogħolijiet.	<i>Latrini tal-Gardjola</i>
4.	Mistoqsijiet lis-Sindku		
	4.1	<p>Is-Sur Christopher Cocker talab lis-Sindku jagħti spjegazzjoni dwar il-fatt illi minkejja d-deċizjoni tal-Kunsill Lokali illi fil-ġranet ta' Ħamis ix-Xirka u l-Ġimgħa l-Kbira ma jinħarġux permessi għal bejjiegha maġenb iz-zuntier tal-Knisja f'Misrah il-Papa Benedittu XV kien inħareġ permess simili. Is-Sur Cocker zied jghid illi l-istess permess kien jikkontradixxi deċizjoni oħra mehuda mill-Kunsill Lokali li kienet tgħid illi fl-istess ġranet ma' kellhomx jinħarġu permessi għal bejgħ ta' pastizzi u soft drinks. Is-Sur Casha min-naha tiegħu spjega kif wara li kienet ittiedet deċizjoni min-naha tal-Kunsill Lokali, kien hemm komunikazzjoni mill-arċipriet tal-lokalita' illi kien informa lill-istess Kunsill Lokali illi ma kien isib ebda oġġezzjoni kemm il-darba ikun hemm bejgħ minn maġenb iz-zuntier tal-knisja. Is-Sur Cocker gibed l-attenzjoni dwar il-fatt illi il-bejjiegh in-kwistjoni kien qarib tas-Sindku u għaldaqstant seta kien hemm każ ta' kunflitt ta' interess.</p> <p>Filwaqt li saħaq illi l-Kunsill Lokali kien mexxa mal-proċeduri, is-Sur Casha tenna illi li seta' kien il-każ ta' miżinterpretazzjoni bejn il-Kunsill Lokali u l-arċipriet u kemm il-darba kien il-każ skuża ruħu mal-kunsilliera għaliex kien iggwidahom hażin.</p> <p>Segwiet diskussjoni libera li matulha ġew diskussi l-permessi mahruġa mil-Kunsill Lokali għall-ġranet imsemmija. Intlehaq qbil illi l-Agent Segretarju Eżekuttiv kellu jippreżenta kopja tal-permessi mahruġa fis-seduta segwenti għall-evalwazzjoni tal-Kunsill Lokali.</p>	<i>Permessi għal Ħamis ix-Xirka u l-Ġimgħa l-Kbira</i>
5.	Korrispondenza		
	5.1	<p>Permezz ta' e-mail datat 12 ta' April 2016 is-Sur Tommy Debono minn Transport Malta informa lill-Kunsill Lokali illi l-istess Dipartiment kien qiegħed jirċievi numru ta' ilmenti mingħand sidien ta' dghajjes tal-pass illi kienu qiegħdin jishqu illi tabella eżistenti ma kenitx thalli coaches jghaddu mill-promenade u talab illi ssir modifika sabiex l-imsemmija tabella tiġi taqra "except for coaches for cruiseliners and maltese traditional boats".</p> <p>Wara diskussjoni libera, kien hemm qbil unanimu fost il-Kunsilliera prezenti illi t-talba msemmija ma kellix tiġi milqugħa.</p>	<i>Aċċess għall-coaches</i>
	5.2	Permezz ta' e-mail datat 19 ta' April 2016, Fr. Robin Camilleri,	<i>Hofor tal-arbli tal-festa</i>


		<p>arċipriet fil-lokalita', talba lill-Kunsill Lokali jevalwa l-possibilita' illi jsir xoghol fuq il-hofor tal-arbli tal-festa li kienu jinstabu fi Triq il-Vitorja u jsiru hofor godda biswit il-maċina peress illi ma kienux regghu saru wara li tlesta l-proġett ta' rigenerazzjoni tax-xatt.</p> <p>Wara diskussjoni libera, kien hemm qbil fost il-kunsilliera prezenti illi l-Kunsill Lokali kellu jikseb stima tax-xogholijiet qabel jiehu deċizzjoni dwar il-materja.</p>	
5.3	<p>Permezz ta' e-mail datat 19 t'April 2016, is-Sur Pio Farrugia mid-Dipartiment għall-Gvern Lokali informa lill-kunsill lokali illi t-talba li kienet saret għal impjieg ta' persuna b'dizabilita' permezz ta' skema mhabbra mill-istess dipartiment kienet giet approvata u kienet qiegħda tinhareg awtorizzazzjoni għal impjieg ta' persuna b'dizabilita' bhala clerical support.</p> <p>L-Aġent Segretarju Eżekuttiv informa lill-Kunsill Lokali illi kien ikkoferma illi l-Kunsill Lokali ma kienx ser ikun qiegħed iħallas il-paga tal-imsemmi impjegat/a. Is-sur Hall zied jghid illi l-amministrazzjoni kienet ser tkun qiegħda tiehu hsieb titlob lill-korporazzjoni għax-xoghol u tahrig lista' ta' persuni eligibbli għall-vakanza msemmija.</p>	<p><i>Impjieg ta' persuna b'dizabilita'</i></p>	
5.4	<p>Permezz ta' e-mail datat 12 ta' April 2016, is-Sur Roderick Mallia informa lill-Kunsill Lokali illi kienet għaddiet sena minn meta l-Kunsill Lokali kien għamel użu minn pest control fil-librerija pubblika u talab lill-Kunsill Lokali jinfurmah kemm il-darba kien interessat jerga' jagħmel użu mis-servizzi tiegħu.</p> <p>Wara diskussjoni qasira, kien hemm qbil fost il-Kunsilliera prezenti illi s-servizz imsemmi mis-Sur Mallia ma kiex meħtieġ fl-immedjat.</p>	<p><i>Pest control fil-librerija pubblika</i></p>	
5.5	<p>Permezz ta' e-mail datat 19 t'April 2016, is-Sur Nigel Cassar mid-Dipartiment għas-Sahha u l-Energija informa lill-Sindku f'isem il-Kunsill Lokali illi b'konnessjoni ma' proposta li kienet tressqet sabiex jitneħħa l-hamiem selvaġġ minn diversi zoni fil-lokalita', id-Dipartiment tiegħu kien qiegħed jitlob illi jkun hemm il-preżenza tal-pulizija. Is-Sur Cassar zied jghid illi l-metodu li normalment kien jintuza f'tali inizjattivi kien li jsir qtil permezz ta' <i>silent air gun</i>.</p> <p>Segwiet diskussjoni libera dwar il-materja li matulha gew diskussi fost l-ohrajn il-metodu li kellu jintuza sabiex jitneħħa l-imsemmi hamiem. Is-Sur Christopher Cocker qal illi filwaqt li kien jaqbel illi jitneħħa l-hamiem, huwa kien tal-fehma illi ma kellux isir qtil u għaldaqstant il-Kunsill Lokali kellu jiddiksuti mad-dipartiment ikkonċernat metodi alternativi ta' kif setgħet issir it-tneħħija. Is-Sur Anthony Bonavia qal illi fl-opinjoni tiegħu il-Kunsill Lokali kellu jneħħi l-hamiem akkost ta' kollox. Huwa zied jghid illi l-Kunsill Lokali kien diġa' ha deċizzjoni illi jneħħi l-hamiem u għaldaqstant il-Kunsill Lokali ma kellux jiddiskuti kif kien ser jitneħħa l-imsemmi hamiem għaliex ir-residenti li kienu avvinawh ried jurihom li l-Kunsill Lokali kien qiegħed jiehu azzjoni. Segwiet diskussjoni animata bejn il-Kunsilliera li matulha ssemew diversi materji relatati mas-suggett. Is-Sur Cocker sahaq illi fir-rigward, huwa kien qiegħed iħoss illi fil-Kunsill Lokali kien hemm aktar minn Sindku wiehed u s-Sur</p>	<p><i>Hamiem Selvaġġ</i></p>	

		Bonavia kien qiegħed jaġixxi b'mod personali. Wara li s-Sur Bonavia ċaħad l-allegazzjonijiet tas-Sur Cocker intlehaq qbil unanimu illi l-Kunsill Lokali jkompli bil-proceduri sabiex jitneħħa l-hamiem selvaġġ mill-Isla. Fuq propost tal-Kunsillier Christopher Cocker kien hemm qbil illi l-Kunsill Lokali kellu jingħata dettalji dwar kif kien ser jitneħħa l-imsemmi hamien qabel tittieħed deċiżjoni.	
5.6		Permezz ta' e-mail datat 14 ta' Marzu 2016, is-Sur Sergio Mallia minn WEE Malta, informa lill-Kunsill Lokali illi kemm il-darba ikun interessat, WEEE Malta kienet lesta tiltaqa' sabiex tiddiskuti s-servizz ta' ġbir ta' skart goff mil-lokalita'.	WEEE
5.7		Permezz ta' e-mail 3 t'April 2016, is-Sur David Agius informa lill-Kunsill Lokali li kien lest li jaġmel ix-xogħol ta' spralli għal Triq is-Sur għas-somma ta' €250. Wara diskussjoni qasira dwar il-materja, kien hemm qbil fost il-Kunsilliera prezenti illi s-somma mitluba mis-Sur Agius kienet wahda raġjonevoli u l-Kunsill Lokali kellu jidhol għall-ispiza msemmija.	Sprall fi Triq is-Sur
5.8		Permezz ta' e-mail datat 24 ta' Marzu 201, VEE GEE BEE Ltd. infurmat lill-Kunsill Lokali illi kienet lesta li tagħmel xogħolijiet ta' printing hekk kif mitlub mill-Kunsill Lokali għas-somma ta' €27 għal kull print. Wara li l-Aġent Segretarju Eżekuttiv spjega kif il-prints kienu meħtieġa sabiex jingħataw bħala memento lil personalitajiet li l-Kunsill Lokali kien ser ikun qiegħed jiltaqa' magħhom waqt żjara fl-Italja relatata mal-proġett L.U.N.F. u saħaq illi kien hemm bżonn ta' 40 print, fuq kunsiderazzjoni tas-Sindku ssekondat mill-Kunsillier Anthony Bonavia, il-Kunsill Lokali unanimament approva li jiġi ordnat ix-xogħol.	L.U.N.F
5.9		Permezz ta' e-mail datata 11 t'April 2016, is-Sa. Margaret Psaila mid-Dipartiment għall-Gvern Centrali infurmat lill-Kunsill Lokali illi kien gie approvat il-pagament dovut lill-Kunsill Lokali b'konnessjoni ma' memo17/2013 li kienet tikkonċerna live streaming tas-seduti tal-Kunsill Lokali.	Live Streaming
5.10		Permezz ta' notifikati datati 16 u 30 ta' Marzu 2016 l-Awtorita' Maltija għall-Ambjent u l-Ippjanar habbret li kienet irċeviet applikazzjonijiet għal żvilupp bin numri PA/00860/16, PA00891/16, PA00971/16 U PA 01059/16. Wara diskussjoni libera, kien hemm qbil unanimu fost il-Kunsilliera illi ma kellha tinstab ebda oġġezzjoni għall-applikazzjonijiet imsemmija	Applikazzjonijiet għal permess ta' żvilupp
5.11		E-Mail datat ta' Jannar 2016 li permezz tiegħu is-Sur Antoine Calleja mill-Uffiċċju Nazzjonali tal-Istatistika talab lill-Kunsill Lokali dokumentazzjoni relatata ma' skema mhabbra mid-Dipartiment għall-Gvern Lokali u li kienet tikkonċerna resurfacing ta' toroq permezz ta' <i>public private partnership</i> . L-Aġent Segretarju Eżekuttiv informa lill-Kunsill Lokali illi minn riċerka interna li kienet saret kien irriżulta illi x-xogħol li kellu jsir permezz tal-iskema msemmija ma kienx sar minkejja li l-	PPP

		Kunsill Lokali kien diġa irċieva parti mill-fondi marbuta mal-inizjativa.	
	5.12	Permezz ta' ittra datata 8 ta' Marzu 2016, il-Kulleġġ Santa Marherita talab lill-Kunsill Lokali jevalwa l-possibilita' illi joffri xi kotba għal jum il-premjazzjoni li kienet ser issir fid-29 ta' April 2016. L-istess kulleġġ stieden ill-Kunsill Lokali jattendi għaċ-ċerimonja msemmija. Wara diskussjoni qasira, filwaqt li kien hemm qbil unanimu rigward id-donazzjoni tal-kotba, gie deċiż illi l-Kunsill Lokali kellu jkun irrappreżentat mill-Kunsillier Christopher Cocker.	<i>Kulleġġ Santa Margherita</i>
F'dan l-istadju is-Sindku ressaq mozzjoni sabiex tinbidel l-ordni tas-seduta skond il-ligijiet tal-Kunsilli Lokali sabiex ikun jista' jigu diskuss item numrun 10 fuq l-aġenda. Il-mozzjoni tas-Sindku giet issekondata mis-Sur Clive Pulis u għaddiet b'votazzjoni unanima.			
10.	Jum l-Isla 2016		
	10.01	Is-Sindku qal illi kien jinhtieg illi tittiehed deċiżjoni dwar x'kien ser isir fl-okkażjoni ta' Jum l-Isla 2016 li kif ippjanat kien ser jinżamm nhar il-Fladd 8 ta' Mejju. Wara diskussjoni libera, gie stabbilit illi kellu jkun hemm quddies filghodu filwaqt li filghaxija kellu jkun hemm tqeghid ta' fjuri u ċerimonja tal-ghoti ta' rikonoxximenti fl-uffiċini tal-Kunsill Lokali segwita minn bibita. Is-Sur Casha informa lill-Kunsilliera illi kienu qieghdin isiru l-preparamenti sabiex nhar it-8 ta' Mejju jinkixef il-bust ta' Charles Clews fil-ġnien tal-Garjola.	<i>Jum l-Isla 2016</i>
	10.02	Il-Kunsill Lokali imbagħad għadda sabiex jiddiskuti min kien ser jingħata rikonoxximent għal hidmietu matul iċċ-ċerimonja ta' Jum l-Isla. Is-Sindku qal illi kull kunsillier kien ingħata l-opportunita' illi jinnomina lil individwu/i jew għaqdiet u għadda sabiex jelenka l-individwi li kienu ġew innominati għal rikonoxximent. Wara diskussjoni libera li matulha gie stabbilit min kien ser jingħata rikonoxximent, kien hemm qbil unanimu illi kellhom jigu ordnati <i>mementos</i> sabiex jingħataw lill-individwi inkwistjoni.	<i>Għoti ta' rikonoxximenti</i>
	Aġġornament tal-laqgħa		
		Is-Seduta ntemmet fit-8:15 p.m. mingħajr ma giet eżawrita l-aġenda u giet aġġornata għall-kontinwazzjoni għal nhar it-Tlieta 19 ta' April 2016 fil-5:00p.m.	<i>Aġġornament</i>

Giuseppe Casha
Sindku

Data:




Duncan Hall
Agent Segretarju Eżekuttiv